

अग्रणी बनेगा वॉल्वो-आइशर संयुक्त उद्यम

चंडीगढ़, (स्पेक्ट्रम न्यूज): व्यावसायिक वाहनों के क्षेत्र में देश के अग्रणी संयुक्त उद्यम- वीईसीवी का लक्ष्य भारी वाहनों के क्षेत्र में नंबर वन बनना है। वीईसीवी दो बड़ी कंपनियों वॉल्वो ग्रुप तथा आइशर मोटर्स लिमिटेड का संयुक्त उद्यम है। कंपनी का उद्देश्य भारतीय व्यावसायिक वाहनों के बाजार में अपने अनुभव तथा अंतर्राष्ट्रीय तकनीक की समझ को इस्तेमाल करके आगे बढ़ना है। कंपनी के पास आइशर के व्यावसायिक वाहनों की पूरी श्रृंखला के साथ-साथ कलपुर्जों व इंजीनियरिंग डिजायन तथा वॉल्वो ट्रकों का बिक्री व वितरण तंत्र मौजूद है। वीईसीवी के मुख्य कार्यकारी अधिकारी विनोद अग्रवाल ने बताया कि हमारे पास दो ब्रांडों के कमर्शियल वाहनों की श्रृंखला उपलब्ध है, साथ ही दो बिल्कुल अलग तरह के बाजारों पर पकड़ भी है, जो कि एक-दूसरे के पूरक भी हैं। आइशर के ट्रक व बसें पांच से 40 टन क्षमता के हैं, जबकि वॉल्वो के ट्रक 25 से 49 टन क्षमता के साथ भारी माल उठाने की क्षमता रखते हैं। कंपनी लघु व मध्यम क्षमता के मामले में पहले से ही मजबूत है और अब इसका उद्देश्य भारी वाहनों के क्षेत्र में पकड़ बढ़ाना है।